



## سوال

(69) فتح الجدید پر علامہ محمد حامد فقہی کے حواشی پر تبصرہ

## جواب

السلام علیکم ورحمۃ اللہ وبرکاتہ

فتح الجدید پر علامہ محمد حامد فقہی کے حواشی پر تبصرہ

## الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

الحمد للہ رب العالمین والصلوة والسلام علی اشرف الانبیاء والمرسلین نبینا محمد والہ واصحابہ اجمعین اما بعد:

میں نے کتاب ”فتح الجدید شرح کتاب التوحید“ تالیف امام علامہ محقق شیخ عبدالرحمن ابن حسن بن شیخ امام مجدد لعالم الاسلام فی القرآن الثانی عشر الحجری الشیخ محمد بن عبدالوہاب بن سلیمان بن علی تمیمی حنبلی رحمہم اللہ جمیعاً، پر استاذ علامہ شیخ محمد حامد فقہی کے حواشی کا مطالعہ کیا اور انہیں کثیر فوائد پر مشتمل پایا کہ انہوں نے بہت ہی احسن اور مفید انداز میں ان حواشی کو لکھا ہے۔ ان میں سے اگرچہ اکثر حواشی شیخ عبدالرحمن مذکور کی کتاب ”قرۃ العیون“ سے ماخوذ ہیں تاہم شیخ محمد حامد فقہی کے ان حواشی میں کچھ غلطیاں بھی ہیں۔ لہذا ضروری محسوس ہوا کہ ان کے بارے میں مطلع کر دیا جائے، ان کے حواشی اور اپنے حواشی میں فرق کرنے کے لئے میں نے ان کے حواشی کے ساتھ سٹار (ستارے) کی علامت لگا دی ہے۔ اللہ تعالیٰ سے دعا ہے کہ وہ اجر بے پایاں سے نوازے۔ انہ جواد کریم ان حواشی کی تفصیل ذیل میں ملاحظہ فرمائیے واللہ ولی التوفیق۔

ص ۸۷ حاشیہ (۱)

\* وفد عبدالقیس ۹ ہجری میں آیا تھا۔

یہ بات محل نظر ہے کیونکہ وفد عبدالقیس فتح مکہ سے پہلے آیا تھا جس کا ان کے اس قول سے ظاہر ہوتا ہے کہ:

ان بیننا وینک بذالھی من کفار مضر

”ہمارے اور آپ کے مابین کفار مضر کا یہ خاندان (قبیلہ) حائل ہے۔“

اور یہ سبھی جانتے ہیں کہ اہل مکہ کفار مضر کے قائد اور سربراہ تھے اور وہ فتح مکہ کے سال یعنی ۸ ہجری میں مسلمان ہوئے، چنانچہ حافظ ابن کثیر رحمۃ اللہ علیہ نے بھی اپنی تاریخ کی کتاب البدایہ النایہ میں اس واقعہ کے سیاق و سباق سے یہی معنی اخذ کئے ہیں۔ واللہ اعلم۔

\*اس لئے یہ اللہ تعالیٰ کی آیات کے ساتھ بہت شدید مذاق ہے اور یہ بات آیات کے مقاصد کے منافی بھی ہے۔۔۔۔۔ ”خ۔“

یہ بات بھی محل نظر ہے کیونکہ تعویذوں کا لٹکانا دین کے ساتھ مذاق نہیں بلکہ یہ تو شرک اصغر اور جاہلیت کے ساتھ مشابہت ہے بلکہ کبھی یہ تعویذ لٹکانے والے کی نیت کی وجہ سے شرک اکبر بھی ہو جاتا ہے۔ مثلاً اگر وہ یہ نیت کرے کہ اللہ تعالیٰ کی سچائی سے یہ تعویذ نفع یا نقصان پہنچاتے ہیں یا اس طرح کا کوئی اور اعتقاد رکھے تو یہ شرک اکبر ہے اور اگر یہ اعتقاد رکھے کہ یہ نظریہ یا جنات وغیرہ سے محفوظ رہنے کا سبب ہیں تو یہ شرک اصغر ہوگا کیونکہ اللہ تعالیٰ نے ان کو سبب قرار نہیں دیا بلکہ ان سے منع فرمایا اور ان کے استعمال کی ممانعت کی ہے اور اپنے رسول ﷺ کی زبانی واضح فرمایا ہے کہ یہ شرک ہے کیونکہ تعویذ استعمال کرنے والا انہی کی طرف التفات کرتا اور انہی سے تعلق رکھتا ہے، اگر تعویذوں کا لٹکانا آیات الہی کے ساتھ مذاق ہوتا تو پھر تو یہ کفر اور ارتداد تھا۔ جیسا کہ اللہ تعالیٰ نے فرمایا ہے کہ :

قُلْ اَبَاللّٰهِ وَاٰتِیْہِ وَّرَسُوْلِہٖ تَسْتَهْزِئُوْنَ ۝۱۵ لَّا تَعْبُدُوْا قَدَ کَفَرْتُمْ بَعْدَ اٰیٰتِنَا مَعْکُمْ (التوبہ ۶۵/۹-۶۶)

”مہو کیا تم اللہ اور اس کی آیتوں اور اس کے رسول سے ہنسی کرتے تھے، بہانے مت بناو تم ایمان لانے کے بعد کافر ہو چکے ہو۔“

ہمیں نہیں معلوم کہ اہل علم میں سے کسی نے یہ کہا ہو کہ تعویذ آیات الہی کے ساتھ مذاق ہیں اور پھر لٹکانے والوں کا عمل بھی اس کی نفی کرتا ہے کیونکہ وہ نفع و برکت کی امید سے لٹکاتے ہیں، ان کا مقصد استہزاء یا مذاق نہیں ہوتا جیسا کہ اس پر غور کرنے سے معلوم ہوتا ہے۔ واللہ المستعان۔

\*اسی طرح کھانے پینے کی ہر وہ چیز یا کوئی اور چیز جس کا نام غیر اللہ کی نذریا تقرب رکھا جائے نیز وہ کھانا جسے ان قبروں کے مجاوروں اور طاغوتوں میں تقسیم کرنے کے لئے تیار کرایا جائے۔۔۔۔۔

یہ مقام تفصیل طلب ہے، اگر مراد یہ ہے کہ غیر اللہ کی عبادت اور تقرب کی وجہ سے شرک ہے تو یہ بات صحیح ہے کیونکہ کسی کے لئے یہ بات جائز نہیں ہے کہ وہ عبادت کی کسی بھی صورت کے ساتھ غیر اللہ کی پوجا کرے خواہ وہ نبی ہو یا کوئی اور! اللہ رب! مردوں کے لئے کھانا، پینا یا نقدی وغیرہ امید اور خوف سے پیش کرنا خواہ وہ نبی ہوں یا ولی یا بت وغیرہ تو یہ غیر اللہ کی عبادت میں داخل ہے کیونکہ اللہ تعالیٰ کی عبادت وہ ہے جس کا اللہ اور اس کے رسول ﷺ نے حکم دیا ہو اور اگر شیخ حامد کی مراد یہ ہے کہ وہ نقدی، کھانا پینا اور زندہ حیوانات جن کو ان کے مالکوں نے انبیاء و اولیاء کے لئے پیش کیا ہو تو انہیں پکڑنا اور ان سے نفع اٹھانا حرام ہے، تو یہ بات صحیح نہیں ہے کیونکہ یہ وہ اموال ہیں جن سے فائدہ اٹھایا جاسکتا ہے کیونکہ ان اموال کے مالک ان سے بے نیاز ہو چکے ہیں اور یہ مراد کے حکم میں بھی نہیں ہیں۔ لہذا جو لوگ ان اموال کو لے لیں، ان کے لئے یہ مباح ہیں جیسا کہ دیگر وہ تمام ایسے اموال جن کے مالکان نے ان سے بے نیاز ہو کر انہیں ترک کر دیا ہو کہ جو انہیں لینا چاہے لے لے جیسا کہ زمیندار خوشوں اور رکھجوروں کے درختوں کے مالک کھجوروں وغیرہ کو فقراء کے لئے چھوڑ دیتے ہیں اور اس کی دلیل یہ ہے کہ نبی کریم ﷺ نے وہ اموال اپنے قبضہ میں لے لئے تھے جو لات کے خزانوں سے برآمد ہوتے تھے اور انہی اموال ہی سے آپ ﷺ نے عروہ بن مسعود ثقفی کے قرضوں کو ادا فرمایا تھا، طاقت کے بعد آپ ﷺ نے ان اموال کو اپنے قبضہ میں لینے سے اس لئے نہیں رکے کہ انہیں لات کے نام پر پیش کیا گیا تھا، لیکن یہ واجب ہے کہ جب جاہلوں اور مشرکوں کو اس طرح مال پیش کرتے ہوئے دیکھے تو انہیں سمجھانے اور بتانے کہ یہ شرک ہے تاکہ خاموشی سے اور ان مالوں کو لے لینے سے وہ یہ نہ سمجھیں کہ غیر اللہ کے نام پر ان مالوں کو پیش کرنا اور اسے ذریعہ تقرب سمجھنا جائز ہے۔ شرک تو سب سے بڑا گناہ ہے لہذا اس کا ارتکاب کرنے والے کی تردید کرنا واجب ہے۔ ہاں البتہ کھانا اگر مشرکوں کے ذبیحہ جانوروں کے گوشت یا چربی یا شوربے سے بنایا گیا ہو تو وہ حرام ہے کیونکہ مشرکوں کا ذبیحہ مردار کے حکم میں ہے، لہذا وہ حرام ہے اور اس کے ساتھ ملنے والا کھانا بھی نجس ہے لیکن وہ روٹی وغیرہ کس میں مشرکوں کے ذبیحہ وغیرہ کی کسی چیز کی آمیزش نہ ہو تو وہ استعمال کرنے والے کے لئے حلال ہے، اسی طرح نقدی وغیرہ بھی حلال ہے جیسا کہ قبل ازیں بیان کیا جا چکا ہے۔ واللہ اعلم۔

\*"یہ گویا ان کی عبادت کی ایک قسم ہے۔"

یہ بہت مجمل بات ہے اور صحیح بات یہ ہے کہ یہاں اس طرح تفصیل سے بات کی جائے کہ جو شخص میلاد کی محفل اس لئے قائم کرتا ہے کہ صاحب میلاد کا تقرب حاصل کرے اور اس طرح نفع و برکت حاصل کرنے کی امید کرے یا یہ قصد (ارادہ) کرے کہ اس سے اس کی مشکلات اور پریشانیوں کا ازالہ ہو جائے گا تو اس نیت سے محفل میلاد کے قیام کو صاحب میلاد کی عبادت تصور کیا جائے گا اور اس کے ساتھ ساتھ اگر وہ اسے پکارے بھی یا اس سے استعاذہ کرے یا اس کے لئے نذر مانے یا اس کے لئے ذبح کرے یا عبادت کی دیگر اقسام میں سے کسی عبادت کو اختیار کرے تو یہ شرک ہوگا اور اکثر وہ لوگ اسی طرح کرتے ہیں جو نبی کریم ﷺ یا حضرت حسینؑ یا دومی وغیرہ کے مولود کا اہتمام کرتے ہیں۔

اگر کوئی شخص تقرب الہی کے حصول کے لئے میلاد منانے کا اہتمام کرتا ہے یعنی وہ یہ سمجھتا ہے کہ میلاد منانا بھی ان عبادات میں سے ہے، جنہیں اللہ تعالیٰ پسند فرماتا ہے تو یہ (شخص) صاحب میلاد کی عبادت کرنے والا نہیں سمجھا جائے گا بشرطیکہ محفل میلاد میسبہ کسی اور شریکہ عمل کا ارتکاب نہ کرے ہاں! البتہ میلاد کا منانا بجائے خود ایک ایسی بدعت ہے کہ اس کا اللہ تعالیٰ نہ حکم دیا نہ اس کے رسول ﷺ نے اور نہ ہی سلف صالح نے اسے کیا لہذا یہ بدعت ہے خواہ اس کا مقصد لہجھا ہی ہو کیونکہ تمام عبادات توحیفی ہیں۔ لہذا اللہ تعالیٰ اور اس کے رسول ﷺ کے حکم کے بغیر کسی کو یہ اختیار نہیں ہے کہ وہ از خود عبادت کی کسی صورت کو اختیار کرے۔ سچی بات یہ ہے کہ میلاد کی یہ محفلیں دین میں بہت بڑی مصیبت ہیں ان کی وجہ سے اس قدر شرک اور فساد پیدا ہوتا ہے کہ اسے اللہ تعالیٰ ہی جانتا ہے "فانا للہ وانا الیہ راجعون" ہم اللہ تعالیٰ سے یہ دعا کرتے ہیں کہ وہ مسلمانوں کے حالات کی اصلاح فرمادے، انہیں دین میں فقاہت عطا فرمائے اور انہیں اتباع سنت اور ترک بدعت کی توفیق عطا فرمائے۔ انہ سمیع محیب!

\*"اس طرح کے مسائل میں لیث بن ابی سلیم یا ابن قیم کی رائے کے مطابق عمل نہیں کیا جاسکتا۔"

شارح نے یہاں جو بات ابن ابی سلیم، وحب بن منبہ اور ابن قیم کے حوالہ سے ذکر فرمائی ہے، اس پر شیخ حامد کا اعتراض صحیح نہیں بلکہ شیخ حامد کا یہ اعتراض بالکل غلط ہے کیونکہ قرآن کریم اور بیہمی کے درخت کے پتوں کے ساتھ علاج مباح دواؤں کے ساتھ علاج کے قبیل سے ہے۔ یہ باب بدعات سے نہیں ہے بلکہ یہ باب التداوی میں سے ہے اور نبی کریم ﷺ نے فرمایا ہے "اللہ کے بندو! علاج کرو لیکن حرام چیزوں کے ساتھ علاج نہ کرو۔" سنن ابی داؤد کی کتاب الطب میں ہے کہ نبی کریم ﷺ نے برتن میں موجود پانی پر پڑھ کر دم کیا اور اس سے مریض پر چھینٹے مارے اس سے بھی معلوم ہوا کہ بیہمی کے پتوں اور دم شدہ پانی کے ساتھ مریض کے علاج کرنے اور مریض پر اس کے چھینٹے مارنے میں از روئے شریعت کوئی حرج نہیں، بشرطیکہ دم کے الفاظ شرک و بدعت سے پاک ہوں اور استعمال کی جانے والی دوا مباح ہو۔ واللہ ولی التوفیق!

\*"نسخ کا یہ دعویٰ بہت عجیب ہے۔"

اس میں تعجب کی کوئی بات نہیں کیونکہ سلف کے ہاں فقہاء کی نسبت نسخ کے بہت وسیع معنی میں کیونکہ سلف نسخ کے لفظ کو مطلق کی تفسیر اور عام کی تخصیص کے لئے استعمال کرتے ہیں۔ کیونکہ ان کا مفہوم اس سے مختلف ہوتا ہے جو نص مطلق اور نص عام سے سمجھ میں آتا ہے۔ سورہ ہود کی آیت مطلق ہے اس سے بظاہر یوں معلوم ہوتا ہے کہ دنیا کے طلب گار کو اس کے اعمال کے مطابق اس کی مراد دی جاتی ہے۔ جب کہ سورہ الاسراء کی آیت نے یہ بیان کیا ہے کہ دنیا بھی اسی قدر ملتی ہے جس قدر اللہ تعالیٰ چاہے اور اسی کو ملتی ہے جس کے لئے اللہ چاہے تو اس سے معلوم ہوا کہ دنیا کے طلب گار کو اپنی خواہش کے مطابق دنیا صرف اسی وقت ملتی ہے۔ جب اللہ تعالیٰ چاہے اور کبھی یوں ہوتا ہے کہ وہ دنیا کے لئے عمل تو کرتا ہے لیکن دنیا اسے نہیں ملتی کیونکہ اللہ تعالیٰ نہیں چاہتا اور یہ بات بہت ہی واضح ہے۔ واللہ اعلم۔



ص ۳۷۸ حاشیہ (۲)

\* ”بردچغہ کی طرح ہوتی ہے۔“

یہ بات محل نظر ہے کیونکہ صحیح بات یہ ہے کہ بردچغہ کی طرح نہیں بلکہ یہ اور چیز ہے، چنانچہ ”القاموس“ میں ہے کہ بردضمہ کے ساتھ ہے اور اس کے معنی دھاری دار کپڑے کے ہیں اس کی جمع ”ابراد“، ”ابرادور“ ”برود“ ہے اور اس سے مراد وہ چادریں ہیں جنہیں اوڑھ لیا جاتا ہے۔“

ص ۳۲۲ حاشیہ (۱)

\* ”باقی رہا اور انوار نواہی کی تبلیغ میں جیا۔۔۔ الخ۔“

یہ ایک صحیح بات ہے، شارح نے جس روایت کو ذکر کیا ہے اس کے، جواب میں یوں بھی کہا جاسکتا ہے (یاد رہے شارح نے یہ کہا ہے کہ بعض سندوں سے یہ الفاظ وارد ہیں کہ آپ ﷺ کو اس بات سے انہیں منع کرنے سے حیا مانع تھی) کہ اگر یہ روایت صحیح ہو تو اس کے یہ معنی ہوں گے کہ نبی کریم ﷺ کو اس بات سے حیا مانع تھی کہ آپ صحابہ کرام رضی اللہ عنہم کو بذریعہ وحی مانعت کے نزول سے قبل، کسی کام سے منع فرمادیں خواہ اسے ترک کر دینا مستحسن ہی کیوں نہ ہو لیکن آپ اپنی طرف سے منع نہیں فرمایا کرتے تھے۔ جیسا کہ آپ ﷺ نے حکم دیا تھا کہ لیلۃ القدر کو رمضان کی آخری سات راتوں میں تلاش کرو کیونکہ جب بہت سے صحابہ کرام رضی اللہ عنہم کو مسلسل یہ خواب آیا کہ یہ رات رمضان کی آخری سات راتوں میں سے ایک رات ہے تو یہ خواب اس بات کی دلیل بن گئے کہ ان سات راتوں میں عبادت کے لئے اور بھی زیادہ کوشش کرنی چاہئے۔

ص ۳۲۲ حاشیہ (۲)

\* ”اس حدیث کے ذریعے نبی کریم ﷺ قبل از نبوت کے واقعات کے بارے میں خبر دینا چاہتے ہیں۔“

شیخ حاد کا اس بات سے مقصود یہ ہے کہ نبی ﷺ نے سچے خواب کے بارے میں جو یہ فرمایا ہے کہ یہ نبوت کا پھیا لیسواں حصہ ہے تو یہ آپ ﷺ نے ماضی میں وقوع پذیر ہونے والے واقعات کی خبر دی ہے حالانکہ بات یہ نہیں بلکہ اس باب میں وارد روایات اس امر پر دلالت کناں ہیں کہ نبی ﷺ کی مراد ماضی و مستقبل میں جس خواب کی خبر دینا ہے خواہ اس کا تعلق ماضی سے ہو یا مستقبل سے سچے خواب مفید ہوتے ہیں اور ان سے بشارت حاصل ہوتی ہے، ان کا فائدہ یہ ہے کہ یہ نبوت کا پھینتا لیسواں حصہ بعض روایات کے مطابق پھیا لیسواں اور بعض کے مطابق سینتا لیسواں حصہ ہیں اور اگر ان روایات سے مراد وہ ہوتی جو شیخ حاد نے بیان فرمائی ہے تو احادیث کے یہ الفاظ مختلف نہ ہوتے اس تنوع کی وجہ۔ واللہ اعلم۔

یہ ہے کہ سچا خواب بجائے خود دیکھنے والے کی صلاحیت اور اس میں مخفی ان قرآن و شواہد کی وجہ سے مختلف ہوتا ہے جو خواب کے سچا ہونے پر دلالت کرتے ہیں جیسا کہ علماء نے اسے ذکر فرمایا ہے۔

امام نووی رحمۃ اللہ علیہ ”شرح مسلم“ میں فرماتے ہیں کہ ”قاضی نے کہا ہے کہ امام طبری نے ارشاد فرمایا ہے کہ روایات میں یہ اختلاف درحقیقت خواب دیکھنے والے کے حالات کے اعتبار سے ہے کہ صالح شخص کا خواب پھیا لیسواں حصہ ہوگا جب کہ فاسق کا خواب سترواں حصہ ہوگا، یہ بھی کہا گیا ہے کہ خفی خواب سترواں حصہ اور جلی خواب پھیا لیسواں حصہ ہوگا“ پھر خطاب کے حوالہ سے بھی انہوں نے بعض اہل علم سے اسی طرح نقل کیا ہے اور پھر مازوی کا یہ قول نقل کیا ہے کہ ”خواہوں میں شکوک و شبہات بھی ہوتے ہیں جب کہ نبوت میں نہیں ہوتے تو نبوت خواہوں کی نسبت پھیا لیس درجے زیادہ روشن اور ممتاز ہوتی ہے۔“ واللہ اعلم۔

ص ۳۳۳ حاشیہ (۳)

”نستہ“ ’نون کے کسرہ اور مہملہ کے سکون کے ساتھ، بٹی ہوئی رسی جس سے اونٹ وغیرہ کو نکیل ڈالی جاتی ہے۔“



یہ بات محل نظر ہے کہ اس سے اونٹ وغیرہ کو نکیل ڈالی جاتی ہے کیونکہ نسیح اس رسی کو کہتے ہیں جس سے کجاوہ کو کسا جاتا ہے، اس کا اطلاق نکیل پر نہیں ہوتا، چنانچہ ”القاموس“ میں ہے کہ نسیح کسرہ کے ساتھ ہے اور اس سے مراد وہ تسمہ ہے جسے جو توں کی ڈوری کی صورت میں عرض کی طرف سے بنا جاتا ہے اور اس سے کجاوہ کو باندھا جاتا ہے۔ اس کے ایک ٹکڑے کو نسیح کہتے ہیں۔ اور اس کا نام نسیح اس کے طول کی وجہ سے ہے۔“

ص ۳۲۶ حاشیہ (۱)

\* ”اور اسی باب سے علم اور اہل علم کا مذاق اڑانا اور علم کی وجہ سے ان کا احترام نہ کرنا بھی ہے۔“

اس کلام میں اجمال ہے اور صحیح بات یہ ہے کہ یہاں اس طرح تفصیل سے بات کی جائے کہ اگر علم شرعی یا اس کی وجہ سے علماء کا مذاق اڑایا جا رہا ہے تو یہ اہل علم کی وجہ سے ہے کیونکہ یہ اس چیز کی تنقیص اور توہین ہے، جسے اللہ تعالیٰ نے عظمت بخشی ہے، اسی طرح اگر وہ اس علم کو حقیر سمجھتا اور اس کی تکذیب کرتا ہے تو اس کا حکم بھی یہی ہے اور اگر وہ علماء کا مذاق ان کے لباس کی وجہ سے یا بعض کے دنیا کے حریص ہونے کی وجہ سے لوگوں سے ان کی بعض عادتوں کے مختلف ہونے کی وجہ سے اڑاتا ہے، جن کا شریعت سے کوئی تعلق نہیں تو ایسے شخص کو مرتد قرار دیا جائے گا کیونکہ اس کا تعلق دین سے نہیں بلکہ کچھ اور امور سے ہے۔ واللہ سبحانہ و تعالیٰ اعلم

## فتاویٰ ابن باز